
Sarayu Sudha

సరయూసుధా

Document Information

Text title : Sarayu Sudha

File name : sarayUsudhA.itx

Category : devii, aShTaka, nadI

Location : doc_devii

Author : Durgaprasad DvivedI

Transliterated by : Kamini Viswanathan

Proofread by : Kamini Viswanathan, Lalitha Mallikarjunan

Latest update : February 6, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 6, 2021

sanskritdocuments.org

సరయూసుధా



తేఽన్తః సత్త్వముదఞ్చయన్తి రచయన్త్యానన్తసాన్తోదయం

దౌర్భాగ్యం దలయన్తి నిశ్చలపదః సముఖజ్ఞాతే సమృదః ।

శయ్యోత్థాయమదభ్రభక్తిభరితశ్రద్ధావిశుద్ధాశయా

మాతః! పాతకపాతకర్త్రీ! సరయూ! త్వాం యే భజన్త్యాదరాత్ ॥ ౧॥

కిం నాగేశశిరోవతంసితశశిజ్యోత్స్నానఘటా సఞ్చితా

కిం వా వ్యాధిశమాయ భూమివలయం పీయూషధారాఽఽగతా ।

ఉత్పల్లామలపుణ్డరీకపటలీసౌందర్య సర్వంకషా

మాతస్తావకవారిపూరసరణిః స్నానాయ మే జాయతామ్ ॥ ౨॥

అశ్రాన్తం తవ సన్నిధౌ నివసతః కూలేషు విశ్రామ్యతః

పానీయం పిబతః క్రియాం కలయతస్తత్త్వం పరం ధ్యాయతః ।

ఉద్యత్ప్రేమతరఙ్గమృగురదృశా వీచిచ్ఛటాం పశ్యతో

దీనత్రాణపరే! మమేదమయతాం వాసిష్ఠి! శిష్టం వయః ॥ 3॥

గఙ్గా తిష్యవించాలితా రవిసుతా కృష్ణప్రభావాశ్రితా

క్షుద్రా గోమతికా పరాస్తు సరితః ప్రాయోయమాశాం గతాః ।

త్వం త్వాకల్పనివేశభాసురకలా పూర్ణేన్ద్రబిమ్బోజ్జ్వలా

సౌమ్యాం సంస్థితమాతనోషి జగతాం సౌభాగ్యసమ్పత్తయే ॥ ౪॥

మజ్జన్నాకనితమ్పినీ-స్తనతటాభోగస్థలత్కుఙ్కుమ-

క్షోదామోదపరమ్పరాపరిమిలత్కల్లోలమాలావృతే ।

మాతర్భ్రాహ్మకమణ్డలూదకలసత్సన్మానసోల్లాసిని !

త్వద్వారాం నివయేన మామకమలస్తోమోఽయమున్మూల్యతామ్ ॥ ౫॥

ఇష్టాన్ భోగాన్ ఘటయితుమివాగాధలక్ష్మీ పరార్ధ్యా

వాతారబ్ధస్ఫురితలహరీహస్తమావర్తయన్తి ।

గన్ధద్రవ్యచ్ఛురణవికసద్వారివాసో వసానా

సా నః శీఘ్రం హరతు సరయూః సర్వపాపప్రరోహాన్ ॥ ౬॥

జయతి విపులపాత్రప్రాంతసంరూఢగుల్మ-

వ్రతతితతినిబద్ధారామశోభాం శ్రయస్తీ ।

నిశి శశికరయోగాత్సైకతేఽప్యమ్బుసత్తాం

సపది విరచయన్తి సాఽపగావైజయస్తీ ॥ ౭ ॥

అంహాంసి నాశయస్తీ ఘటయన్తి సకలసౌఖ్యజాలాని ।

శ్రేయాంసి ప్రథయన్తి సరయాః సాకేతసజ్జతా పాతు ॥ ౮ ॥

య ఇమకం సరయాస్తబకం పఠేన్నివిడభక్తిరసాప్లతమానసః ।

స ఖలు తత్కృపయా సుఖమేధతేఽనుగతపుత్రకలత్రసమృద్ధిభాక్ ॥ ౯ ॥

॥ ఇతి సరయా-సుధా సమాప్తా ॥

Encoded by Kamini Vishwanathan

Proofread by Kamini Vishwanathan, Lalitha Mallikarjunan

—
Sarayu Sudha

pdf was typeset on February 6, 2021

—
Please send corrections to sanskrit@cheerful.com

